

جولائی تا اپریل 2014ء: بینکوں کے زرعی قرضوں کی تقسیم میں اضافہ

رواں مالی سال کے پہلے دس مہینوں یعنی جولائی سے اپریل 2014ء کے دوران بینکوں نے 288.4 ارب روپے کے زرعی قرضے تقسیم کیے جو سالانہ ہدف 380 ارب روپے کا 76 فیصد ہے۔ یہ تقسیم گذشتہ برس کی اسی مدت میں تقسیم کیے گئے 259.1 ارب روپے سے 11.3 فیصد زیادہ ہے۔ زرعی قرضے کا واجب الادا پورٹ فولیو 35.3 ارب روپے (14.4 فیصد) بڑھ گیا یعنی پچھلے سال کی اسی مدت کے مقابلے میں آخر اپریل 2014ء میں 245.4 ارب روپے سے بڑھ کر 280.7 ارب روپے ہو گیا۔

پانچ بڑے بینکوں نے بحیثیت گروپ 149.6 ارب روپے زرعی قرضے تقسیم کیے جو ان کے سالانہ ہدف کا 80.0 فیصد اور گذشتہ برس کی اسی مدت میں تقسیم کیے گئے 139.1 ارب روپے سے 7.6 فیصد زائد ہے۔ بڑے بینکوں میں ایم سی بی، نیشنل بینک، حبیب بینک، یونائیٹڈ بینک اور الائیڈ بینک نے اپنے اپنے اہداف کا بالترتیب 84.2 فیصد، 84.0 فیصد، 80.0 فیصد، 78.0 فیصد اور 65.0 فیصد حاصل کیا۔

تخصیصی بینکوں میں زرعی ترقیاتی بینک نے 53.3 ارب روپے تقسیم کیے جو اس کے سالانہ ہدف کا 69.5 فیصد ہے جبکہ پنجاب پرائیویٹ بینک نے زیر جائزہ مدت کے دوران 15.6 ارب روپے تقسیم کر کے اپنے 10.0 ارب روپے کے ہدف کا 56.1 فیصد حاصل کر لیا۔

14 ملکی نجی بینکوں نے بحیثیت مجموعی اپنے اہداف کا 68.8 فیصد حاصل کیا۔ ملکی نجی بینکوں کے زمرے میں سندھ بینک، بینک الحیب، بینک آف پنجاب، بینک الفلاح، فیصل بینک، سونیری بینک، سلک بینک، بینک آف خیبر اور حبیب میٹرو پولیٹن بینک نے اپنے سالانہ اہداف کا بالترتیب 87.8 فیصد، 86.2 فیصد، 80.6 فیصد، 78.7 فیصد، 71.5 فیصد، 68.5 فیصد، 62.9 فیصد، 60.3 فیصد اور 59.3 فیصد حاصل کیا۔ مزید یہ کہ این بی بینک اپنے ہدف کا صرف 42.0 فیصد حاصل کر سکا، کے اے ایس بی نے 34.4 فیصد، عسکری بینک نے 28.7 فیصد اور سمٹ بینک نے اپنے ہدف کا 19.7 فیصد حاصل کیا۔

بطور ایک گروپ 7 مائیکروفنانس بینکوں نے 17.2 ارب روپے کے زرعی قرضے تقسیم کیے جو ان کے سالانہ ہدف کا 21.6 ارب روپے کا 79.8 فیصد ہے۔ تعمیر مائیکروفنانس بینک، یو مائیکروفنانس بینک اور پاک عمان مائیکروفنانس بینک پہلے ہی اپنے سالانہ اہداف عبور کر چکے ہیں جبکہ خوشحالی بینک نے 94.9 فیصد، این آر ایس پی مائیکروفنانس بینک نے 71.5 فیصد، وسیلہ بینک نے 59.6 فیصد اور فرسٹ مائیکروفنانس بینک نے اپنے ہدف کا 58.9 فیصد حاصل کیا۔ اسلامی بینکوں کے زمرے میں تین اسلامی بینکوں نے 532.0 ملین روپے کے سالانہ ہدف کے مقابلے میں جولائی تا اپریل 2014ء کے دوران مجموعی طور پر 511.5 ملین روپے جاری کر کے اپنے سالانہ ہدف کا 96.2 فیصد حاصل کیا۔